



அரசு ஊழியர்களுக்கு அமுதம் போன்ற அக்கார அடிசிலை அள்ளி வழங்கினார் அன்புத் தளபதியார்!

மங்கலம் பொங்கும்
மார்கழி மாதத்தில்
பொங்கி வழிகிறது
புரிப்பு.
அரசு ஊழியர்கள்
ஆசிரியர்கள்
அகமெல்லாம் முகமெல்லாம்
அவர்களின் வீடெல்லாம்!

ஆனந்தத் தேன்கடலில்
அமுத அலைகள்
ஆர்ப்பரித்து எழுந்து
ஆகாயம் தொடும் உணர்வு
அத்தனைபேர் நெஞ்சிலும்
அணைகட்டி நிற்கிறது!

இருபத்து இரண்டு ஆண்டுகள்
இருண்டு கிடந்த உலகம்
திடீர் விடியலுக்குத்
திரும்பிய பரபரப்பை
உள்வாங்கி மகிழ்ந்த
உணர்ச்சிக் கொந்தளிப்பில்..

கண்கள் பனிக்கக்
கன்னங்கள் குளிக்க
வாயுறை வாழ்த்து
வான்வரை ஒலிக்க
அரசு ஊழியர்கள்
அத்தனை பேரும்
அன்புப் பிழம்பாகி
ஆனந்தக் குழம்பாகி
நன்றிப் பெருக்கில்
நனைந்திருக்கிறார்கள்!

திறக்க முடியாத
தீசைகளையும் திறக்கும்
திறமை படைத்த
திக்குளின் புதல்வர்
திராவிட மாடல் முதல்வர்
இணைவைக்க முடியாத
இயக்கத்தின் தலைவர்
முத்துவேல் கருணாநிதி ஸ்டாலின்
ஒன்பது லட்சம் ஊழியர்களின்
உழைப்புத் தோள்களில்
உற்சாக மாலையிட்டு
உயர்ந்து நிற்கிறார்!

‘உரிமைப் போராட்டத்தின்
உண்மைத் தன்மையை
உணரத் தலைப்படும்
ஓர் அரசு
தீட்சண்யத்தையும்
காருண்யத்தையும்
கண்களாய்க் கொண்டோன்
கடமையாற்றும்’
என்பதற்கான

அமுத்தமான உதாரணத்தை
வரலாற்றுப் பதிவாக்கி
வாழ்த்துகளை
வாரிக் குவித்துள்ளார்.
வாகை சூடவே
வந்து பிறந்துள்ள நம்
முதலமைச்சர்!

கூட்டாட்சித் தத்துவத்தின்
கோட்பாட்டைப் புறந்தள்ளி
நிதிகளை முடக்கி
நித்தமும் பிழைசெய்யும்
நடுநிலை அற்ற
நடுவண் அரசின்
மாற்றாந்தாய்ப் போக்கால்
மனம்சலித்துப் போகாமல்..

ஆற்றலின் உச்சத்தை
அன்றாடம் நிரூபிக்கும்
ஆட்சித் திறமுடையார்
அரசோச்சம் வரமுடையார்
காட்சிக்கு எளியராய்க்
கடனாற்றும் குணமுடையார்
சூழ்ச்சிக்கும் வஞ்சனைக்கும்
சோராத மனமுடையார்
இன்று
வாழ்ச்சிக்கு உரியவராய்
வரலாறு படைத்துள்ளார்!

மதிச்சுமையால் கனக்காத
தலைபடைத்த நம்தலைவர்
‘நிதிச்சுமையை அரசு ஏற்கும்’
என்று
நெஞ்சுயர்த்தி அறிவித்து
நிறமாலை அணிந்துள்ளார்!
இது
உழைப்பாளர்களை ஏத்தும்
உன்னத அரசென்னும்
புகழ்மாலை புனைந்துள்ளார்!

ஆழ்வார்கள் போற்றும்
ஆழிமழைக் கண்ணனைப் போல்
‘ஆட்சித் துறைகளை
ஆள்வார்கள்’ போற்றும்
மன்னவனாய் இன்று
மகுடம் சூடி..
பாடாண் திணைக்கான
பாடுபொருள் ஆகியுள்ளார்!

கோயில்கள் தோறும்
கூடாரவல்லி
கொண்டாடும் நேரத்தில்..
வாயில்கள் தோறும்
வண்ணக் கோலமிட்டு
வாசமலரிட்டு
வணங்குகிற தருணத்தில்..



நுணுக்கரிய உணர்வோடு
நூற்றாண்டு பலகடந்தும்!

அதுபோல்
ஆண்டுபல கடந்தும்
அவலத்தில் உழன்றும்
அருளுக்கு ஏங்கிய
அரசு ஊழியர்களின்
ஆசிரியச் சான்றோர்களின்
உரிமைப் பசிக்கு
உழுவலன்போடு
அக்கார அடிசிலை
அள்ளி வழங்கிய
தக்கார் இவரென்றும்
தலைமைப் பண்பிலே
மிக்கார் இவரென்றும்
மேதினியே புகழ்கிறது!

‘மூன்று சுடர்களிலும்
முதற்சுடர் சூரியன்!
அஃதே போல்
தோன்று தலைவர்களில்
தோளுயர்த்தி நின்று
நினைத்ததை முடிக்கும்
நெஞ்சுரம் கொண்ட
நேரியன் ஸ்டாலின்’ என்று
மெய்க்கீர்த்தி வரைந்து
மெய்சிலிர்த்துப் போகிறது
எதிர்காலம்!

இந்தியத் தாயின்
திருமுகத்தில் இட்ட
திலகம் போலத்

முனைவர் எஸ்.ஜெகதிரட்சகன் எம்.பி.

ஒன்றிய முன்னாள்
இணையமைச்சர்



‘ஆகா.. இவர்தலைவர்!
அடுத்தும் இவர்முதல்வர்!’
என்னும் முழக்கங்கள்
எங்கும் உருவாகிப்
பொங்குதமிழ்நாடே
பொலிவுற்று நிற்கிறது
இப்போது!

அழகர் கோயில்
ஆண்டவருக்கு
ஆண்டாள் படைக்க விரும்பிய
அக்கார அடிசிலை
அண்ணல் ராமானுஜர்
அண்ணனாய் இருந்து
அன்பு கலந்து படைத்தார்.

திகழும்
திராவிட மாடல் அரசு
தன்மக்கள் தளர்வதை
ஒருபோதும் ஏற்காது
தமக்கான போரில்
ஒருபோதும் தோற்காது
என்பதைப்
பல்வேறு வடிவங்களில்
பறைசாற்றிக் கொண்டிருக்கிறது!

கேட்டுக் கொடுப்பது
மட்டுமல்ல
கேட்காமல் கொடுப்பதும்
செங்கோன்மைக்கு அழகென்று
சீர்மிகுந்த நலத்திட்டம்

செம்மாந்து கொடுத்துவரும்
சீர்திருத்தத் தளபதியார்..
கேட்டுக் கொடுத்ததைக்
‘கேக்’குடன் கொடுத்தார்!
கேட்டவர் கொடுத்த
‘கேக்’கையும் சுவைத்தார்!
கேட்க வந்தவரும்
‘கேக்’குண்டு மகிழ்ந்தார்!

கேட்டவர் கொடுத்தவர்
கேண்மை உணர்வினை
வேட்டவர் எல்லாம்
வெளிச்சத்தில் மிதந்தார்!

தூரத்தில் இருந்து
தூபம் போட்டவர்
அத்தனை பேரும்
தலையில் துண்டைப்
போட்டவர் ஆகிப்
‘பொத்’தென்று விழுந்தார்!

பொங்கல் பரிசளித்துப்
புகழ்மலையின் முடிமீதில்
தங்குதடை இல்லாமல்
தமிழ்க்கொடி பறக்கவிட்டுச்
சிங்கம்போல் அமர்ந்துள்ளார்..
நம்
சீரிய முதலமைச்சர்!

‘தேனகத்து மலர்முகத்தில்
தெரிகின்ற புரிப்பை
வானகத்து நிலவோடு
வைத்துப் பார்த்தாலும்

வெண்ணிலவு பின்தங்கும்
எம்முகமே எழில்பொங்கும்’
என்று ஊழியர்கள்
இன்புற்று மகிழ்கின்றனர்!

காலப் பேரேட்டில்
‘கலைஞருக்குப் பின்னால்
பெரியாரும் அண்ணாவும்
பிரிவறக் கலந்த
மற்றுமொரு கலைஞர்
மலர்ந்துள்ளார்... அவர்தான்
மூவரையும் வென்ற
முத்துவேல் கருணாநிதி ஸ்டாலின்’
என்று
பொன்னெழுத்துச் சுடர்களில்
புகழ்ச்சொற்கள் மின்னும்!
இவர் ஆட்சியே
இன்றுபோல் தொடரும்
இன்னும்!

இவர் வாழி நூற்றாண்டு!
இவர் ஆட்சியும் நூற்றாண்டு!
இவர்புகழைப் பாடிவரும்
இன்னும்பல.. நூற்றாண்டு!



தேனி தெற்கு மாவட்டம் இளைஞரணி சார்பில் விருதுநகர் மாவட்டத்தில் தென் மண்டல இளைஞரணி மாநாடு நடைபெறுவதால் மாவட்ட இளைஞர் அணி நகர ஒன்றிய பேரூர் அமைப்பாளர்கள் ஆலோசனைக் கூட்டம் சின்னமனார் தனியார் மண்டபத்தில் தெற்கு மாவட்டச் செயலாளர் கம்பம் ராமகிருஷ்ணன் எம்.எல்.ஏ. தலைமையில் நடைபெற்றது. உடன் மகாராஜன் எம்.எல்.ஏ. மாநில இளைஞரணி துணை செயலாளர் கஜேந்திரன் பிரபு, வேலூர் மாவட்ட இளைஞரணி அமைப்பாளர் ராஜு மார்த்தாண்டம், திருவண்ணாமலை மாவட்ட இளைஞர் அணி அமைப்பாளர் நரேஷ் குமார், நகரச் செயலாளர் முத்துக்குமார்தேனி தெற்குமாவட்ட இளைஞர் அணி அமைப்பாளர் செஞ்சுரி செல்வம், மற்றும் ஒன்றிய செயலாளர்கள், நகர செயலாளர்கள், பேரூர் செயலாளர்கள், கழக முன்னோடிகள் கலந்து கொண்டனர்.



தேனி வடக்கு மாவட்டம் இளைஞரணி சார்பில் விருதுநகர் மாவட்டத்தில் தென் மண்டல மாநாடு நடைபெறுவதால் மாவட்ட நகர, ஒன்றிய, பேரூர் அமைப்பாளர்கள் ஆலோசனைக் கூட்டம் போடியில் வடக்கு மாவட்டச் செயலாளர் தங்க தமிழ்ச்செல்வன் எம்.பி. தலைமையில் நடைபெற்றது. உடன் சுவாமிநாதன் எம்.எல்.ஏ. மாநில இளைஞரணி துணை செயலாளர் கஜேந்திரன் பிரபு, வேலூர் மாவட்ட இளைஞரணி அமைப்பாளர் ராஜு மார்த்தாண்டம், திருவண்ணாமலை மாவட்ட இளைஞர் அணி அமைப்பாளர் நரேஷ் குமார், தேனி மாவட்ட இளைஞர் அணி அமைப்பாளர் ஆசிப் கான், மற்றும் ஒன்றிய செயலாளர்கள், நகர செயலாளர்கள், பேரூர் செயலாளர்கள் கழக முன்னோடிகள் கலந்து கொண்டனர்.